



धर्मप्रांतीय उपासना आयोग, वसई
पुनरुत्थान दुसरा रविवार – दैवी दयेचा रविवार
२४ एप्रिल २०२२
श्रद्धावंतांच्या प्रार्थना

धर्मगुरु : माझ्या बंधू भगिनींनो, ख्रिस्ताच्या पुनरुत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या तो आपल्या मागण्या पूर्ण करील असा विश्वास वाळगू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चबिशप फेलिक्स, धर्मगुरु व वतस्थ ह्यांना दैवी दयेच्या सामर्थ्याने पुनरुत्थित ख्रिस्ताची साक्ष जगाला देण्यासाठी घैर्य लाभावे म्हणून आपण प्रार्थना करू या .
 २. आपल्या राज्यकर्त्याना हालाकीचे जीवन जगत असलेल्या लोकांचे राहणीमान सुधारण्यासाठी तसेच युद्धग्रस्त देशात शांतीच्या मागणि तोडगा काढण्यास दैवी दयेचे साहाय्य लाभावे म्हणून आपण प्रार्थना करू या .
 ३. येशूला स्पर्श न करता संत थोऱ्स द्यांनी “माझ्या देवा माझ्या प्रभो” या शब्दाद्वारे पुनरुत्थित ख्रिस्तावर विश्वास प्रकट केला . पाहिल्या वाचून विश्वास ठेवणारे ते धन्य असे म्हणणा-या प्रभू येशू ख्रिस्तावर आपली श्रद्धा अधिक दृढ व्हावी म्हणून आपण प्रार्थना करू या .
 ४. पुनरुत्थित ख्रिस्ताच्या प्रकाशाने आपल्या प्रत्येकाचे जीवन उजळावे, आपल्या कुटुंबात व गावपरिवारात नेहमी शांततेचे वातावरण असावे म्हणून आपण प्रार्थना करू या .
 ५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा, कोरोना विषाणु पासून व सर्व प्रकारच्या नैसर्गिक आपत्ती पासून आपले रक्षण व्हावे तसेच आज / उदया विवाहवद्ध होत असलेल्या वधूवरांवर परमेश्वराचा वरदहस्त असावा म्हणून आपण प्रार्थना करू या .
- थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या तुझ्या लोकांच्या जीवनातील अनेक गरजांची तुला जाणीव आहे . तुझ्यावर विश्वास ठेवणा-या सर्वांच्या प्रार्थना ऐक आणि त्यांचा स्वीकार कर . ही प्रार्थना आमच्या प्रभूख्रिस्ताद्वारे करतो . आमेन .